

XTRAWLU L-HUT FIL-BAHAR

Ta' LAWRENCE MIZZI

SEWWA jghidu: Min għandu haġa u min oħra. Is-Sur Tonin tfal ma kellux, iżda lanqas sabar ma kellu. Kien qisu tifel, jitwebbel malajr u jixba' minn kollox; u bħal dawk it-tfal mhej. Ma, il-kapriċċi tiegħu kienu jqumu l-flus. Povra Ċikka! X'ma kellhiex tara f'dawk it-tletin sena ta' żwieġ! Wara tliet snin meta kien qata' jiesu li jkollu tfal, twebbel bix-xadini. Ma kienx jagħti pass li ma kontx tarah b'żewġ xadini, il-kruha tagħhom. Bwietu mimlija bil-karawett kont filmhu dejjem imdawwar bit-tfal. Dawn l-għaxxa tagħhom. Iharsu lejha, jiggiedu min jixhtilhom il-karawett u hu (b'zaqq daqshieq) jisthajlu San Filippu.

Ma għaddiex żmien wisq meta flok xadini issa kellu pappagall f'gagġa kollha iwien. Tgħidx min ma kienx jingabar wara biebu. Sahansitra l-kappillan kien waħhalha f'rasu li jgħallmu xi talb bil-Malti u kien inxaxxielu. Iżda meta darba fis-sajf, wara mawra li kien għamel fi Sqallija, gie kollu hrara biex jara kienx għadu jiftakar ċik it-talba, il-pappagall baqthu jaqdi qadja li hadd, lanqas Frenċ id-Disklu, ma kellu l-hila jikkmandah. Is-Sur Tonin gidem xofftu, demmu tala' għal rasu, għajnejh qabżu 'l barra u qatagħha li jilwilo għonqu.

Issa kien taha għal ponijiet. Kull xahar kont tarah b'wiehed ġdid. Daqqa jixtri, oħra jbigħ, issa jpartat u hekk kien sejjer. Għamel habta ma jitharrikk mill-Marsa għax waħhalha f'rasu li jidhol għal tat-trot. Dak in-nhar tat-tigrija r-rahal niżel bi hġaru ha jarah, iżda lkoll baqghu b'xiber innieher, għax fit-telfa li kellu s-Sur Tonin kien nesa jirreġistrah.

U hekk kien sejjer. Meta xaba' mill-annimali xi hadd webblu biex jiftah każin tal-boċċi. Ma għandniex xi ngħidu, il-flus hariġhom kollha waħdu. Hu kien qiegħed għat-tgarar. Tassew li f'sena shiha l-likk ma laqtux darba, iżda kuraġġ dejjem sab. U żgur, x'jaqbilhom dawk?

Ċikka kienet dratu issa. Meta tarah wara li jiekol (bil-hatfa kemm jista' jkun) iferragħ darbtejn inbid, kienet tistennieh hiereg b'xi waħda ġdida. U għalkemm għall-ewwel kienet tiqafu, iżda mbagħad hi stess kienet tkompli miegħu. Ta' mara li kienet. ("Wara kollox" kienet taħseb Ċikka bejnha u bejn ruhha, "flus mhux tiegħu?, jagħmel bihom li jrid").

Jum fost l-ohrajn kienet kesha' xxoqq il-ghadam, u kif kienet soltu taghmillu f'temp bhal dak lestietlu f'tit soppa tas-saqajn immelha. Kien jiggennen ghalihom is-saqajn u meta jaq-bad waħda l-klieb kien q jahbtuha' hazin ghax lanqas xi jlaqqtu ma kien ihallilhom. Izda did-darba meta qattlu li saqajn kellhom, wiċċu ma niteliex biċ-dawl bhas-soltu. Cikka mill-ewwel xam-mitu. "Jaqaw ma tiffaħx, Ton?" staqsietu b'nofs qalb bhal dak li qallu kienet diġa' taf it-tweġiba. "Le... le... x'ma niffaħx hu. X'qed thewden?" (Dik ta' ma niffaħx ma kienx jista' ghalih. Kien għadu jridha wisq).

"Mela ghax ma tridx tiekol?" regghet sehqitlu.

"Min qallek li ma rridx? Aqlibli. Inhobbhom tant is-saqajn".

Izda għalkemm sforza u tqanzah, nofs is-soppa fil-platt baqgħet u l-klieb ma kellhomx mniex igorru did-darba ghax għamlu festa. Cikka hasset qalbha tferfer u kienet se terġa' tib-dielu, meta qatagħilha ħsibijietha.

"Hemm waqa' l..."

"Min?" hatfitu martu.

"Il-Gvern!" serrħilha rasha s-Sur Tonin.

"U iva, dawk mhux kollha għal buthom jagħmlu. Ha jieħdu! Jekk ma jkollokx hadd ma jtik".

"Imma mhux kulhadd xorta", thajjar idawwarha. "Nieħdu l-Avukat Imbroll..."

"Ajma 'l min semmejt. Għalhekk qabbd u lit-tifel t'oħtok! Anqas qatt jersaq 'l hawn jekk ma tkunx riesqa xi votazzjoni".

"Izda din id-darba mhux ħiereġ".

"U mnalla ghax ma kontx se nivvotalu. Tghidli xi tghidli nqattgħu l-vot, jitla' min jitla'."

"Tqattgħu xejn. Vot jiswa l-flus. Imbagħad..."

"Biex ġej?!"

"Le xejn. Ghax sabni Karmnu ta' Dolor, taf int dak is-Segretarju tal-Partit tal-Bdiewa, u hajjarni biex noħroġ għar-raħal..."

"Min? Int?! X'tagħmel? Toħroġ u tibda tipprietka? Biex kulhadd jiżżufjetta bik?! Mela x'tagħmel! Għal kollox qgħadt-lek: Xadini, ponijiet, klieb, pappagalli, boċei, imma din ma tkunx. Ara x'se tagħmel, inkella nara x'nagħmel jien".

Is-Sur Tonin ra li dak ma kienx waqt li jdawwar lil martu.

Zekzek tnejn, ha żewġ belgħat ohra u tela' jimtedd. Izda meta jumejn wara reġa' qabadhielha u qalilha li jilbes it-tomna u s-surtun meta jitla'; u jkollu *lightcar* bix-xufier; u n-nies tiġi tħabbatlu l-bieb biex iqabbadhom jaħdmu; u l-kappillan jistiednu bl-invīt meta jikxef il-koppla, u l-każin tal-banda jagħmluh President Onorarju, allura għamlet ta' bir-ruħha li dendlit il-geddum u qagħdet.

Xi ħbieb kienu qalulu x'għandu jagħmel. L-ewwelnett kellu jibda jsellem lil kulhadd: lil ta' l-Ajkla u ta' l-Istilla. It-tieni ma jpoġġix dejjem f'hanut wiehed u kemm jista' jkun jħallas hu. U lejn iz-zuntier kellu jersaq aktar ta' sikwit (għax dan l-aħbar kien qiegħed iżommha wisq). Qalulu wkoll biex jixtri xi ġurnali (avolja skola qatt ma mar) u dejjem iżommhom fejn jidhru, iżda qatt ma kellu jipprova jaqrahom.

Dak in-nhar tal-*meeting* ma kellux jittellem. Kelliemi wara iehor beda tgħajjir tiegħu u spicćah. Čapćip xejn. Is-Sur Tonin bil-qiegħda fuq it-truck b'sigarru tal-ponć f'ħalqu jsellem lil kull min kien jilmah. Izda f'daqqa waħda, is-Segretarju resaq lejn il-*microphone* u ħabbar:

"Għandi pjaćir kbir inressqilkom għall-ewwel darba lill-benefattur tar-raħal, is-Sur Tonin!"

Is-Sur Tonin qalbu għamlet tikk. Tassew li ma kienx xi wiehed li jistħi, għax wićću kien qagħdlu, imma qatt ma kien kellem aktar minn ħanut nies. Saqajh ħasshom qegħdin joġħtru. Xofftejh kienu niexfa qoxqox. Griżmejh kienu jniggżub qishom mimlija ħabar. Għal mument tbikkem. Imbagħad ftakar meta huwa kien imur jisma' lill-avukat jagħmel *meeting* u ipprova mill-aħjar li seta' biex jimitah.

"Eletturi tas-seba' distrett", beda. "Tat-tielet", ikkoreġieħ is-Segretarju. Tatu xerqa, beda jisgħol u ħareġ il-maktur.

"Eletturi tat-tielet distrett, jiena nixtieq li tagħtuni n-numru unu. Ĥbieb, tafu li kulma jkollkom bżonn dejjem għandi tiġu. Il-bierah stess slift £3 lil Toni tal-Godlija għax għalaqlu l-kera u ma kellux mnejn iħallas. Insomma ħbieb, tin-sewnix. Tafu x'jisimni, is-Sur Tonin Callus, noqgħod numru 17 ħdejn il-knisja faććata tal-kappillan. Min ikun irid xi ħaġa tib-żax, jien mhux se niksur".

Waqaf. Izda kif kien se joqgħod bil-qiegħda ("ma ħamlux kwiet" qalet Čikka li kienet qiegħda tisimghu minn wara kantuniera) is-Segretarju qallu: "Għidilhom x'se tagħmel la titla".

“U naghmel bosta affarijiet”, temtem is-Sur Tonin. “Nif-tah skola għat-tfal tar-raħal”. (Kienu għadhom kemm bnew wahda l-gmiel tagħha). “Naghmel għalqa ktira bl-animali bħal dik li kellhom il-kummiedja Germaniża. Il-ħwienet jib-qghu miftuha l-lejl kollu u nraħhas l-inbid ta’ Malta”.

Qabel niżel bil-qieghda ftakar f’xi haġ’ohra. “U naghmel minn kollox biex nergħu nisparaw il-murtali”. U qagħad bil-qieghda fost iċ-ċapċip ta’ xi erbgha li żguraw irwiehhom li kien raħom tajjeb u qabel ma ħadulu b’idejh ma telqux lejn djarhom.

Dak ix-xaħar kien swielu baġatella. Tal-każin talbuh jagħmlilhom standard ġdid: Tal-*football* xtaqu sett gerijiet ġodda. Il-Konfraternità tar-Rużarju tħajru jagħmlu par lanterni bil-bastun tal-fidda. Rożina romlot ħesrem u kellha ċorma tfal. (“Kollha bla vot” sogħbieh is-Sur Tonin).

Insomma bejn il-pinet li ħallas u dawn l-opri (mhux ta’ ħniena) swietlu mal-mitejn lira. U meta Ċikka kienet tiftah ħalqha, kien isabbarha. “U dawk nibda naqlagħhom f’xaħar la nitla’!”

Aġent kellu lil ċertu Ġorġ l-*Ispitfire*, raġel bla skrupli, li min jaf kemm kien għamel flus fi żmien il-gwerra mill-*Victory Kitchen* u mill-‘convoys’, iżda ma kienx irnexxielu jfaddal sold, għax kien lagħabbhom kollha.

Sabu għal taht snienu lis-Sur Tonin. Ta’ kull fil-għaxija kienu jmorrulek għar-ronda tal-ħwienet tar-raħal. Is-Sur Tonin iħallas u Ġorġ ilegleg. Qabel jitolqu, l-*Ispitfire* kien idur lejn shaħu u b’tegħmiża kien ifakkarhom li l-elezzjoni kienet qorbot biex ma jinsewx lill-benefattur u benestant tar-raħal. Barra minn hekk, is-Sur Tonin kien qieghed iħallsu lira kuljum ta’ dan l-iskomdu; x’ma jieħux pjaċir meta jaqa’ l-Gvern. “Nirraħ jaqa’ kuljum!” kien itenni ma’ shaħu.

Erbat ijiem qabel l-elezzjoni, Ġorġ ġabar lit-tfal t’oħtu u qabbadhom jimlew l-envelopijet bir-ritratt tas-Sur Tonin, li kien ħa qieghed ma’ żewġ xadini, wara l-knisja. Ma għandniex xi nġhidu, it-tfal dejjem dabbru dik it-tmintax irbiegħi kull wieħed.

B’xorti ħażina, it-tliet ijiem ta’ l-elezzjoni ntxeħet. Kellu deni ta’ żiemel. “Bl-*écitament*”, qallu t-tabib tar-raħal. Is-Sur Tonin xtaq jagħti gidu biex imur ħdejn l-għassa, iżda Ċikka u t-tabib u l-Kappillan ipperswadewh biex jibqa’ fis-sodda ħalli meta jitle’ jkun jista’ jmur jirringrazzja lin-nies.

It-Tnejn filgħaxija Ġorġ ħalifu li mis-sitt mitt vot tar-raħal

ma' kellux jieh u anas minn hames mija u tmenin. Kulhadd kien a'ccertah li s-Sur Tonin in-numru unu ha. Ghal dawn il-kelmiet ta' hegga, zewg Cikka ghamel hila kbira. Fetah xi ffexken tal-gnibru u tal-whisky u lestiehom ghal meta jibda l-ferh. Il-bibien u t-twieqi kienu miftuha' b'era, wahedhom ighidulek ghaddi: Is-Sur Tonin u martu bil-qieghda fuq pultruna jghoddu s-sekondi sa ma r-Rediffusion jibda jaghti r-rizultati.

Sbieh it-Tlieta holom li tela' bil-kwota. Kulhadd gie biex jifrahlu. Holom li lahaq Ministru tal-Biedja u li r-Regina (li taghha kien devot wisq) baghtitlu telegramm ta' ferh. Holom ukoll li Cikka kienet telqitu ghax ma kienx baqa' jirrispettaha. Qam inkwetat, izda x'hin lemah lil martu fl-isbah naghssa serrah rasu u kompli johlom.

L-Erbgha filghaxija kien ghadu kemm dahal id-dar meta sema' l-announcer tar-Rediffusion ihabbar li se jaqra l-ewwel 'count' tat-tielet distrett. Is-Sur Tonin hares lejn martu, din thissmitlu u ghoqla ta' ferh telghet fi 'grizmejt. Qabbad sigarru... "Anthony Callus, benestant, Partit Malti tal-Bdiewa, tlieta... ghal waqt haseb li g'ajja tlitt elef) sebgha—sebgha u tletin".

Is-sigarru waqa' minn bejn snienu. Cikka tat twerzija twila u kiesha bhal meta tara far riesaq lejha. Qalbu hassha tiegaf mit-talbit, wi'cu sfar u hdar; l-gharaq xaqq ghalih; id-dawl naqaslu; rasu bdiet iddur bih u ghal mument sthajlu Alla m'ghamlu.

Ma riedx jemmen lil widnejh, izda meta mar biex jaghlaq il-bieb u t-twieqi, minn wara l-persjana sema' 'l G'igi ta' Dajdi jghid lil corma g'uvintur (li min jaf kemm-il grokk b'xejn kienu xorbu minn fuq dahru!)

"Nhar is-Sibt 'is-sebgha u tletin' se nehodhom prima b'rizq il-benestant tar-rahall!" Ma kien baqagħlu ebda dubju.

It-tabib deher diehel ta' sikwit fid-dar tas-Sur Tonin u meta fieq, xi tliet xhur wara, rega' taha għall-amurini u l-griedel.